



<http://www.arianafghanistan.com>



۲۰۱۹/۱۰/۳۱



صلاح الدين سعیدی

## د سیاست مبادي!



دغه طالبان د طالبانو استازيتوب هم نشي کولای!

طالبان ددوی د غوښتنې او ددوی د غوښتنې پرته د ای اس ای د لاس آله او سوتی دی! آی. اس. ای. یو شمېر طالبان او جهادي مشران په خپل لاس د ډالرو لپاره شهیدان کړل، یو شمېر یې وشرل او غیر فعال کړل، څه یې نوکر او یو شمېر یې مستقیماً خپلو امنیتي ځواکونو او لیکو کې منظم کړل.

ولې یوشمېر جهادي مشران او سیاسيایون پاکستان او ایران ته لاس په نامه او هغوی ته سخت باورمند او یا حتی نوکر دي؟ شواهد، د خبرو منطقی داسې ښکاره کوي چې یو شمېر جهادي مشرانو پاکستان ته بهی حد او حصره ایمان او وفاداري ښکاره کولو لاملونه ددوی په سوچ او فکر کې د تېرې سدي د اوپایمو کلو په شان د پراخو پاکستاني هر اړخیز حمایت خوبونه لا ژوندي دي. دوی تجربه کړې چې ډېر جهادي صادق مشران چې ای اس ای و غوښتل نابود کړل او یوشمېر ذلیل افراد او اشخاص یې مشران؟! او رهبران؟! کړل او حتی د افغانستان سیاسي چارې یې په لاس ورکړې.

دغه اوسني پاکستان ته یوشمېر وفادار افراد او جهادي مشران او سیاسيیون یا دخپل دژوند او مرگ سوال العیاذ بالله د پاکستان لاس کې لیدو او یا ویني. دوی ویني او لیدو چې افغانستان کې مطرحوالی یا دایران، یا د روس او یا د امریکي او هند ترحمایي لاندې دي نو دا بهرنی حمایه د افغانستان د سیاسي ژوند جز شوی دی. نوڅکه دوی چې دا نورې حمایي نلري د پاکستان شی یې نیولای. دوی ته وایم او دوی دې په یاد ولري او په دې دې پوه شي چې افغانستان کې پاکستان نوکره سیاستوال له مکاری پرته د پاکستان په گټه او ښکاره پاکستاني سیاست نه شي کولای.

دوی دې په یاد ولري چې پاکستان اوس خپله بد اقتصادي حالت کې او نن یا سبا تورلیست کې راضي او د تېرې سدي اوپایم کلونه بیا نه تکرارېږي او دادې هم واورې چې: ای اس ای له یوې خوا د ډالرو مقابل کې د جهادي مشرانو دقیق آدرس او کروکي د درون حملو د اجراء پر دو ته ورکړې او بیا بعضي ددوی ته یې د خپلو گټو د ساتلو لپاره دوی ته د درون د حملې نه مخکې خبر هم ورکړای چې ځان باسه که نه وژل کيږي! دې کار کې پاکستان د امریکي او نړۍ سره خیانت کړای او دې کار کې پاکستان د خپل د وینو او باروتو تجارت لړۍ اوږده کړې او دې کار کې د جهادي مشر احسان مندي او د هغه د بی حده او حصره ایمانداري پر پاکستان را پارولې ده.

دا تصادفي خبر نه ده چې وایي مونږ افغانستان کې د پاکستان د تمامیت او یو والي لپاره مبارزه کړې او کوو. دا تصادفي نه ده چې وایي: د دې جگړې اصلي قرباني پاکستان دی او یا پاکستان دې جگړه کې تر ټولو زیاته قرباني ورکړې. دا د وړندو سترگو تأکیدات چې خلک راپاروي کومې تصادفي خبرې نه دي. ددې تر شا هغه دروند احسان پروت دی چې گواکي دا جهادي مشران به یې څو ځلي د درون له حملو نه د په موقع خبرولو ددوی سر په سلامت وتلو لپاره دوی د احسان اداء کوي. هو افغانان احسان فراموشه نه تنها چې دي د احسان نه پورته د ځان د تباهی په قیمت د احسان اداء کوي. خو که دا حالت د

وطن او خپلو خلکو د ترژېدې د اوږدېدو سبب او لامل شي نو بيا حرام او ناروا کار دی. مونږ اورو او اورېدلي چې: فلان غل او ډاکو او د نجار يا سقاو زوی چې قدرت ته ورسيد نو ډېر با ناموسه کس وه. ولي؟ جواب: دده سربازانو کې يو سرباز د چا د ښځې پيښې ته کتلي وه، نو کله چې دی خبر شو، هغه سرباز کې خپله بوجی کې واچاوه او تيرباران يې کړ. دې ته وايي غيرت او با ناموسي؟! تورن اسماعيل د طالب له بنده د ايران په پيسو خوشي شو خو کله چې د حامد کزری حکومت کې ۱۲ کاله د اوبو او برق وزير شو يوه د برق او اوبو پروژې ته يې د ايران خواته عملي اقدام وکړ. وطن له اوبو ډک او دوی برق وارد کړ. دې ته وايي افغاني وفاداري او د احسان ادا دا دی زمونږ مشکل چې د احسان د اداء په مانا پوه شو، نه د ديموکراسی او نه د آزاد اقتصاد د بازار په مدرن مفهوم. اسلام چې د رورولۍ او شفقت دين دی د ارهاب، رعب او ترس دين جوړ کړل.

نور د ساينس او کمپيوتر کورسونه او تعليمات کوي او مونږ مشاعرو ته زور ورکړای. خو بېرته خپل بحث ته! مونږ پوهيږو او مستندات شته چې دغه افغاني طالب ډله چې پاکستان يې دوحه، قطر او پاکستان کې مخکې مخکې کوي او د پاکستانی جنرالانو سره يوځای دوحې او قطر ته پروازونه لري او کوي اول خو د ټول طالب مشرانو مشران نه دي، ډېر نور طالبان ددوی مخالف او دوهم ډاچې د افغان د مسلحو مخالفينو ټولگي په طالب کې نه خلاصه کيږي. د پاکستانی پوځ مليشاورې د مخالفو مسلحو مهمه برخه ده.

د معدنو او هيروينو د تجارتي ډلې د پنجشير او بدخشان د معدنو د قاچاقبرانو په شمول، د سپاه پاسداران، فاطمينونو او زينبيونو په شمول، د ۱۹ کلن د ب ۵۲ په زور د زر او زور ناروا خاوندان او ... دا ټول د افغان اولس د غميزې سلسله اوږدوي او دا غميزه ادامه لري.

پر امور مسلط غير مسلکي افراد او اشخاص ددې غميزې د اوږدېدو بل لامل هم دی.

نو هو دا طالبان د طالب استازي توب، د افغان ملت استازيتوب، د پښتنو استازيتوب او د افغان اولس د غميزې د حل استازيتوب نه شي کولای او دا غميزه چې د حل لارې لري خو راته ددې لاملونو له وجهې اوږده ښکاري او اوږده به وي. کار اهل کار ته سپارل ددې غميزې پروسه لنډولای شي خو ختمولای نه شي.

پاکستان د افغانستان نه د مداخلې نه د لاس په سرکولو په صورت کې داپروسه آسانولای شي خو ختمولای نه شي.

هغه سوله چې افغانستان د ايران او په خاص ډول له پاکستانه راشي هغه به د زهر و جام وي او زمان ثابتته کړه چې دی. مونږ دې پروسې کې د سولې پروسې کې د پاکستان له مرستې تېر او مرسته يې نه غواړو، خو همدا چې له مداخلې لاس واخلي. دا توقع په دې غلطه ثابتته شوه چې حق اخیستل کيږي او پاکستان ته عذر، زاری او ننواتي کول چې سوله راکړه، خطاء کار وه او خطا کار دي. پاکستان بايد دې ته مجبور کړای شي. پاکستان بايد له خپل اتومي قوت د قرضو د اداء کولو مقابل کې تېر شي. کافی ده چې ددې تأسيسات کنجې او کلی سعوديانو ته د پيسو مقابل او د قرضې د اداء مقابل کې ورکړي.... پاکستان او ايران ته عذر او د سولې گدايي لاره خطاء وه او خطاء ده. نو مونږ به تر هغې کړېږو او زورېږو، وژل کېږو او تالا کېږو چې ساده نه شو او د سياست مبادي زده کړو.

خپل مطالبات، کړه وړه د مسايلو نه په درست فهم د هغو په چوکاټ کې تنظيم، کار اهل کار ته وسپارو او پر الله توکل وکړو. و من الله التوفيق

\*\*\*\* \* \* \* \* \*

يادونه: که چيرې گران لوستونکي و غواړي چې ددې ليکوال نوري ليکنې هم ولولي، نو کولای سي چې، پر انځور باندې د «کلیک» په اجرا کولو سره د ليکونکي نور مطالب د «آرشيف» فهرست ته، لار ښودنه تر لاسه کړي!

د سياست مبادي

Saidi\_s\_de\_siyaasat\_mabaadi.pdf